



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 14.12.2024

TIME : 07.25 AM

പ്രധാന വാർത്തകൾ

1. ഭരണഘടന അംഗീകരിച്ചതിന്റെ 75-ാം വാർഷികത്തോടനുബന്ധിച്ചുള്ള ചർച്ചകൾ ലോക്സഭയിൽ ഇന്ന് പുനരാരംഭിക്കും ; പ്രധാനമന്ത്രി നരേന്ദ്ര മോദി, ചർച്ചക്ക് മറുപടി നൽകും.

Lok Sabha will resume the special discussion on the glorious journey of 75 years of the Constitution of India; Prime Minister Narendra Modi to respond to the discussions.

2. കേന്ദ്ര- സംസ്ഥാന സർക്കാരുകൾ തമ്മിലുള്ള ബന്ധം ശക്തിപ്പെടുത്താൻ ലക്ഷ്യമിട്ട് ചീഫ് സെക്രട്ടറിമാരുടെ നാലാമത് ദേശീയ സമ്മേളനം ഇന്ന് ന്യൂഡൽഹിയിൽ നടക്കും.

The 4th National Conference of Chief Secretaries aims to strengthen the relationship between the Central and State Governments to be held today in New Delhi.

3. കാനഡയിലെ ഇന്ത്യൻ വംശജരുടെ സുരക്ഷയ്ക്ക് പ്രഥമ പരിഗണന നൽകുന്നതായി വിദേശകാര്യ മന്ത്രാലയം.

The Ministry of External Affairs states that the safety of Indian-origin people in Canada is top priority.

4. പാലക്കാട് പനയംമ്പാടത്തെ അപകട സ്ഥലം ഗതാഗത മന്ത്രി കെ. ബി. ഗണേഷ് കുമാർ ഇന്ന് സന്ദർശിക്കും.

Transport Minister K. B. Ganesh Kumar to visit the accident-prone area of Panayampad in Palakkad today.

5. സിനിമാ പ്രദർശനത്തിനിടെയുണ്ടായ അപകടവുമായി ബന്ധപ്പെട്ട കേസിൽ നടൻ അല്ലു അർജുൻ ജയിൽ മോചിതനായി ; അപകടം തെലങ്കാന സർക്കാരിന്റെ മോശം ക്രമീകരണങ്ങളുടെ ഉദാഹരണമെന്ന് കേന്ദ്രമന്ത്രി അശ്വിനി വൈഷ്ണവ്.

Actor Allu Arjun released from jail in connection with an accident during a film screening; Union Minister Ashwini Vaishnaw states that the incident highlights poor arrangements by the Telangana government.

6. ജൂനിയർ ഏഷ്യകപ്പ് ഹോക്കി വനിതകളുടെ സെമിഫൈനലിൽ ഇന്ത്യ ഇന്ന് ജപ്പാനെ നേരിടും ; സന്തോഷ് ട്രോഫി ഫുട്ബോളിൽ ഫൈനൽ റൗണ്ട് പോരാട്ടങ്ങൾക്ക് ഇന്ന് തുടക്കം.

In the Junior Asia Cup Hockey, the Indian women's team will face Japan in the semifinals today; final round of the Santosh Trophy football tournament to begin today.

LS-CONSTITUTION DISCUSSION

രാജ്യത്ത് ഭരണഘടന അംഗീകരിച്ചതിന്റെ 75-ാം വാർഷികത്തോടനുബന്ധിച്ചുള്ള ചർച്ചകൾ ലോക്സഭയിൽ ഇന്ന് പുനരാരംഭിക്കും. പ്രധാനമന്ത്രി നരേന്ദ്ര മോദി, ചർച്ചക്ക് മറുപടി നൽകും. ജനങ്ങളുടെ അഭിലാഷങ്ങളുടെ പകർപ്പാണ് ഭരണഘടന എന്ന് ചർച്ചയ്ക്ക് തുടക്കമിട്ടുകൊണ്ട് രാജ്യരക്ഷാ മന്ത്രി രാജ്നാഥ് സിംഗ് പറഞ്ഞു. രാജ്യത്തെ പൗരന്മാരെ സംരക്ഷിക്കുന്ന പടച്ചട്ടയാണ് ഭരണഘടനയെന്ന് കോൺഗ്രസ് എം പി പ്രിയങ്കാ ഗാന്ധി അഭിപ്രായപ്പെട്ടു. ജനാധിപത്യത്തിന്റെ ആത്മാവാണ് ഭരണഘടനയെന്ന് ചർച്ചയിൽ പങ്കെടുത്തുകൊണ്ട് സമാജ്വാദി പാർട്ടി നേതാവ് അഖിലേഷ് യാദവ് പറഞ്ഞു. രാജ്യസഭയിൽ ഈ മാസം 16,17 തീയതികളിൽ ഭരണഘടനയെക്കുറിച്ചുള്ള ചർച്ച നടക്കും. പ്രധാനമന്ത്രി നരേന്ദ്രമോദി ചൊവ്വാഴ്ച രാജ്യസഭയിൽ മറുപടി നൽകും.

PM-NATIONAL CONFERENCE

ചീഫ് സെക്രട്ടറിമാരുടെ നാലാമത് ദേശീയ സമ്മേളനത്തിന് പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ അധ്യക്ഷത വഹിക്കും. കേന്ദ്ര-സംസ്ഥാന സർക്കാരുകൾ തമ്മിലുള്ള ബന്ധം ശക്തിപ്പെടുത്തുക, സഹകരണ ഫെഡറലിസം മെച്ചപ്പെടുത്തുക, വളർച്ചയും വികസനവും വേഗത്തിലാക്കുന്നതിന് സഹകരണം പ്രോത്സാഹിപ്പിക്കുക എന്നിവയാണ് സമ്മേളനത്തിലൂടെ ലക്ഷ്യമിടുന്നത്. 2022 ജൂണിൽ ധരംശാലയിലും തുടർന്ന് 2023ൽ ന്യൂഡൽഹിയിലും സമ്മേളനം നടത്തിയിരുന്നു.



MEA-SRI LANKA PREZ VISIT

മൂന്ന് ദിവസത്തെ സന്ദർശനത്തിനായി ശ്രീലങ്കൻ പ്രസിഡൻ്റ് അനൂര കുമാര ദിശനായകെ നാളെ ഇന്ത്യയിലെത്തും. ശ്രീലങ്കൻ പ്രസിഡൻ്റായി തിരഞ്ഞെടുക്കപ്പെട്ടതിന് ശേഷമുള്ള ദിശനായകെയുടെ ആദ്യ ഇന്ത്യൻ സന്ദർശനമാണിതെന്ന് വിദേശകാര്യ മന്ത്രാലയ വക്താവ് രൺധീർ ജയ്സ്പാൾ മാധ്യമങ്ങളെ അറിയിച്ചു. സന്ദർശനത്തിനിടെ ദിശനായകെ രാഷ്ട്രപതി ദ്രൗപദി മുർമുവുമായി കൂടിക്കാഴ്ച നടത്തും. സിറിയയിൽ നിന്ന് ഇന്ത്യയിലേക്ക് മടങ്ങാൻ ആഗ്രഹം പ്രകടിപ്പിച്ച 77 ഇന്ത്യക്കാരെ ഒഴിപ്പിച്ചതായി ശ്രീ ജയ്സ്പാൾ പറഞ്ഞു. ജനാധിപത്യത്തിലും ലുനിയുള്ള സുസ്ഥിരവും സമാധാനപരവുമായ ബംഗ്ലാദേശിനുള്ള ഇന്ത്യയുടെ പിന്തുണ വിദേശകാര്യ സെക്രട്ടറി വിക്രം മിസ്രി തൻറെ ബംഗ്ലാദേശ് സന്ദർശന വേളയിൽ ഉയർത്തിക്കാട്ടിയതായും ശ്രീ ജയ്സ്പാൾ പറഞ്ഞു.



RANDHIR JAISWAL - CANADA INTRO

കാനഡയിലെ ഇന്ത്യൻ വംശജരുടെ സുരക്ഷയ്ക്ക് പ്രഥമ പരിഗണന നൽകുന്നതായി വിദേശകാര്യ മന്ത്രാലയ വക്താവ് രൺധീർ ജയ്സ്പാൾ വ്യക്തമാക്കി. ഇന്ത്യൻ എംബസി വിദ്യാർത്ഥികൾ ഉൾപ്പെടെയുള്ളവരുമായി നിരന്തരം സമ്പർക്കം പുലർത്തി വരികയാണെന്നും അദ്ദേഹം അറിയിച്ചു.

(വോയ്സ്)

കനേഡിയൻ പൗരൻമാർക്ക് ഇന്ത്യ വീസ അനുവദിക്കുന്നത് സംബന്ധിച്ച് തെറ്റായ വിവരങ്ങളാണ് കനേഡിയൻ മാധ്യമങ്ങൾ പ്രചരിപ്പിക്കുന്നതെന്നും അദ്ദേഹം പറഞ്ഞു. കാനഡയിൽ മൂന്ന് ഇന്ത്യൻ വിദ്യാർത്ഥികൾ കൊല്ലപ്പെട്ട പശ്ചാത്തലത്തിലാണ് ശ്രീ ജയ്സ്പാളിന്റെ പ്രതികരണം.



JAISHANKAR-PORTUGAL MINISTER

വിദേശകാര്യമന്ത്രി എസ് ജയ്ശങ്കർ പോർച്ചുഗൽ വിദേശകാര്യ മന്ത്രി പൗലോ റേഞ്ചലുമായി ന്യൂഡൽഹിയിൽ കൂടിക്കാഴ്ച നടത്തി. ശുഭ്ര ഉൾജ്ജം, സാങ്കേതിക വിദ്യ, ഡിജിറ്റൽ, പൈതൃകം തുടങ്ങിയ മേഖലകളിലെ സഹകരണം സംബന്ധിച്ച് ചർച്ച നടന്നതായി ശ്രീ ജയ്ശങ്കർ സമൂഹ മാധ്യമ പോസ്റ്റിൽ അറിയിച്ചു. പശ്ചിമ ഏഷ്യ, യൂക്രൈൻ, ഇന്തോ പസഫിക് മേഖലയിലെ വിവിധ വിഷയങ്ങളും ചർച്ചയായി.



NHAI-RPV

ദേശീയപാതയിലെ സുരക്ഷയ്ക്കായി അത്യാധുനിക പട്രോളിങ് വാഹനങ്ങൾ അവതരിപ്പിക്കുമെന്ന് ദേശീയപാത അതോറിറ്റി ഓഫ് ഇന്ത്യ. റൂട്ട് പട്രോളിംഗ് വഹിക്കിൾസ് അഥവാ ആർ പി വി -കൾക്ക് രാജ്മാർഗ് സാഫി എന്നാണ് പേര് നൽകിയിരിക്കുന്നത്. അടിയന്തര

സാഹര്യങ്ങളിൽ എത്രയും വേഗം പ്രതികരിക്കാനുള്ള സംവിധാനം എന്ന നിലയിലാണ് ഇവ പ്രവർത്തിക്കുകയെന്ന് കേന്ദ്ര റോഡ് ഗതാഗത ദേശീയപാത മന്ത്രാലയം അറിയിച്ചു. AI ഡാഷ്ബോർഡ് ക്യാമറകളും ഇവയുടെ പ്രത്യേകതയാണ്.



VAISHNAW-ALLU ARJUN

ഹൈദരാബാദിലെ തിയറ്ററിൽ പുഷ്പ 2-ന്റെ പ്രീമിയർ പ്രദർശനത്തിനിടെയുണ്ടായ അപകടം സംസ്ഥാനത്തിന്റേയും പ്രാദേശിക ഭരണകൂടത്തിന്റേയും മോശം ക്രമീകരണങ്ങളുടെ ഉദാഹരണമാണെന്ന് കേന്ദ്രമന്ത്രി അശ്വിനി വൈഷ്ണവ്. തലങ്കാന സർക്കാർ ദുരിതബാധിതരെ സഹായിക്കണമെന്നും അദ്ദേഹം സാമൂഹ്യ മാധ്യമ പോസ്റ്റിൽ പറഞ്ഞു. ഇന്നലെ അറസ്റ്റിലായ അല്ലു അർജുന് തലങ്കാന ഹൈക്കോടതി നാലാഴ്ചത്തേക്ക് ഇടക്കാല ജാമ്യം അനുവദിച്ചു. അല്ലു അർജുൻ അല്പം മുമ്പ് ജയിൽ മോചിതനായി.



ERNAKULAM MARKET COMPLEX -CM

കൊച്ചിയിൽ ആധുനിക നിലവാരത്തിൽ ഒരുക്കിയിരിക്കുന്ന എറണാകുളം മാർക്കറ്റ് കോംപ്ലക്സ് മുഖ്യമന്ത്രി പിണറായി വിജയൻ ഇന്ന് ഉദ്ഘാടനം ചെയ്യും. 1.63 ഏക്കർ സ്ഥലത്ത് 4 നിലകളിലായാണ് മാർക്കറ്റ് കോംപ്ലക്സ് നിർമ്മിച്ചിരിക്കുന്നത്. കേന്ദ്ര സഹമന്ത്രി ജോർജ് കുര്യൻ, മന്ത്രിമാരായ എം ബി രാജേഷ്, പി രാജീവ് തുടങ്ങിയവർ ചടങ്ങിൽ പങ്കെടുക്കും. കൊച്ചി കോർപ്പറേഷനു വേണ്ടി കൊച്ചിൻ സ്റ്റാർട്ട് മിഷൻ ലിമിറ്റഡ് ആണ് പദ്ധതി നടപ്പാക്കിയത്.



IFFKINTRO

29-ാമത് കേരള രാജ്യാന്തര ചലച്ചിത്ര മേളയുടെ രണ്ടാം ദിനമായ ഇന്ന് 67 ചിത്രങ്ങൾ പ്രദർശിപ്പിക്കും. വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രജു കോലിയക്കോട്.....

(വോയ്സ്)



PALAKKAD ACCIDENT

പാലക്കാട് പനയംമ്പാടത്ത് അപകട സ്ഥലം ഗതാഗത വകുപ്പ് മന്ത്രി കെ.ബി.ഗണേഷ് കുമാർ ഇന്ന് സന്ദർശിക്കും. മരിച്ച വിദ്യാർത്ഥിനികളുടെ വീടുകളും മന്ത്രി സന്ദർശിക്കും. അപകടസ്ഥലത്ത് വകുപ്പ് തല ഉദ്യോഗസ്ഥർ പരിശോധന നടത്തിയിരുന്നു. പ്രദേശവാസികളുടെ അഭിപ്രായം കൂടി കണക്കിലെടുത്ത് ആക്ഷൻ പ്ലാൻ തയ്യാറാക്കുമെന്ന് ഇന്നലെ ചേർന്ന അടിയന്തരയോഗത്തിൽ മന്ത്രി കെ.കൃഷ്ണൻകുട്ടി അറിയിച്ചു.



HOCKEY

ജൂനിയർ ഏഷ്യകപ്പ് ഹോക്കി വനിതകളുടെ സെമിഫൈനലിൽ ഇന്ത്യ ഇന്ന് ജപ്പാനെ നേരിടും. ഇന്ത്യൻ സമയം വൈകുന്നേരം ആറിന് മസ്കൂളിലാണ് മത്സരം. പുൾ എ- യിൽ തായ് ലന്റിനെ എതിരില്ലാത്ത 9 ഗോളുകൾക്ക് പരാജയപ്പെടുത്തിയാണ് ഇന്ത്യ സെമിയിൽ പ്രവേശിച്ചത്.



SANTHOSH TROPHY..... INTRO

78-ാമത് സന്തോഷ് ട്രോഫി ഫുട്ബോളിൽ ഫൈനൽ റൗണ്ട് പോരാട്ടങ്ങൾക്ക് ഇന്ന് ഹൈദരാബാദിൽ തുടക്കം. നാളെ രാവിലെ ഗോവയ്ക്കുതിരെയെന്ന് കേരളത്തിന്റെ ആദ്യ മത്സരം.

ആകാശവാണി പ്രതിനിധി സുരേഷ് ബാബു തയ്യാറാക്കിയ റിപ്പോർട്ട്.....

(വോയ്സ്)



ISL

ഐ എസ് എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ്- മോഹൻ ബഗാനെ നേരിടും. രാത്രി 7.30 ന് കൊൽക്കത്തയിലാണ് മത്സരം. മറ്റൊരു മത്സരത്തിൽ ബംഗളൂരു എഫ് സി - എഫ് സി ഗോവയുമായി ഏറ്റുമുട്ടും.



GUKESH

18-ാമത് ലോക ചെസ് ചാമ്പ്യൻ പട്ടം ഇന്ത്യൻ താരം ഡി ഗുകേഷ് ഏറ്റുവാങ്ങി. സിംഗപ്പൂരിൽ ഇന്നലെ നടന്ന സമാപന സമ്മേളനത്തിൽ ലോകചാമ്പ്യൻ മെഡലും ട്രോഫിയും ലോക ചെസ് ഫെഡറേഷൻ പ്രസിഡൻറിൽ നിന്നുമാണ് ഗുകേഷ് കിരീടം ഏറ്റുവാങ്ങിയത്. ലോക ചെസ് ചാമ്പ്യൻ പട്ടം നേടുന്ന ഏറ്റവും പ്രായം കുറഞ്ഞ താരമാണ് ഗുകേഷ്.



CRICKET-IND AUS

ബ്രിസ്മേനിലെ ഗബ്ബയിൽ നടക്കുന്ന ബോർഡർ-ഗവാസ്കർ ട്രോഫി ക്രിക്കറ്റ് മൂന്നാം ടെസ്റ്റ് മത്സരത്തിന്റെ ആദ്യ ദിനം മഴമൂലം കളി തടസപ്പെട്ടു. ഒടുവിൽ റിപ്പോർട്ട് കിട്ടുമ്പോൾ ഇന്ത്യയ്ക്കെതിരെ , ആതിഥേയരായ ഓസ്ട്രേലിയ വികറ്റ് ഒന്നും നഷ്ടപ്പെടാതെ 28 റൺസ് നേടിയിട്ടുണ്ട്. അഞ്ച് മത്സരങ്ങളുള്ള പരമ്പരയിൽ ഇരു ടീമുകളും നിലവിൽ ഓരോ കളികൾ വിജയിച്ചു സമനിലയിലാണ്.



SQUASH

ലോക സ്ക്വാഷ് ടീം ചാമ്പ്യൻഷിപ്പിൽ, ഇന്ന് ഇന്ത്യൻ പുരുഷ ടീം ആതിഥേയരായ ഹോങ്കോംഗ്-ചൈനയെ നേരിടും. ഇന്നലെ നടന്ന പ്ലേഓഫിൽ ഇന്ത്യ ജർമ്മനിയെ 2-0 ന് പരാജയപ്പെടുത്തിയിരുന്നു. അതേസമയം, ഇന്ത്യൻ വനിതാ ടീം അവസാന മത്സരത്തിൽ ഇന്ന് ഫ്രാൻസിനെ നേരിടും. പ്ലേഓഫിൽ ഏഴ് തവണ ചാമ്പ്യന്മാരായ ഇംഗ്ലണ്ടിനോട് 3-0 ന് പരാജയപ്പെട്ടിരുന്നു.



आकाशवाणी